
राजस्व एवं भूमि सुधार विभाग 


संकल्प 

21 जून 2019 
विषय: भारतीय संविधान के 73वें संशोधन अधिनियम , 1992 के तहत अंतरजिला एवं अंतर्राज्यीय 

सैरातों (फेरी एवं घाट सहित ) को छोड़कर राजस्व एवं भूमि सुधार विभाग के 
नियंत्रणाधीन संचालित सैरातों (फेरी एवं घाट सहित ) का प्रबंधन एवं अनुरक्षण पंचायती 
राज विभाग के अधीन पंचायती राज संस्थाओं यथा - ग्राम पंचायत, पंचायत समिति एवं 

जिला परिषद् को हस्तान्तरित किये जाने के संबंध में । 
राजस्व एवं भूमि सुधार विभाग के नियंत्रणाधीन अंतरजिला एवं अंतर्राज्यीय सैरातों (फेरी एवं घाट सहित ) को 
छोड़कर शेष अन्य सैरातों (फेरी एवं घाट सहित ) को पंचायती राज विभाग के अधीन पंचायती राज संस्थाओं यथा - ग्राम 
पंचायत , पंचायत समिति एवं जिला परिषद् को हस्तान्तरित किये जाने के प्रस्ताव में मंत्रीपरिषद् द्वारा स्वीकृति प्रदान 
की गयी है । संविधान की 11वीं अनुसूची के मद सं0 - 13 में सड़के , पुलिया , पुल, फेरी, जलमार्ग और अन्य सम्बद्ध साधन 
के संबंध में पंचायतों को जिम्मेवारी सौपें जाने का उल्लेख है । भारतीय संविधान के 73वें संशोधन अधिनियम , 1992 के 
आलोक में अधिनियमित बिहार पंचायत राज अधिनियम , 2006 की धारा - 22 (IX ) (3), धारा -47 (12) (iii) तथा धारा 73 
( 21 ) ( ज ) द्वारा क्रमश: ग्राम पंचायत , पंचायत समिति को नौका, फेरी और जलमार्ग के अनुरक्षण एवं जिला परिषद् को 
ग्रामीण पुल , तालाब, घाट , कुऑ, नहर या नाली का अनुरक्षण एवं नियंत्रण के दायित्व दिये गये है । 

उपर्युक्त के आलोक में राजस्व एवं भूमि सुधार विभाग के नियंत्रणाधीन सैरातों (फेरी एवं घाट सहित ) का 
प्रबंधन, नियंत्रण एवं अनुरक्षण का दायित्व पंचायती राज विभाग के अधीन विभिन्न स्तर की पंचायत को निम्न रूप से 
हस्तांतरित किया जाता है : 


| क्रम सं0 


पंचायती राज संस्था 
ग्राम पंचायत 
पंचायत समिति 
जिला परिषद् 


बंदोबस्ती की शक्ति 
रूपया 50,000 / - (पचास हजार) तक 
रूपया 1,00,000 / - ( एक लाख) तक 
रूपया 5,00,000 / - (पाँच लाख ) तक 


बिहार गजट ( असाधारण ) , 1 जुलाई 2019 


( 2 ) अंतरजिला एवं अंतर्राज्यीय सैरातों (फेरी एवं घाट सहित) का संचालन पूर्व की भांति राजस्व एवं भूमि 
सुधार विभाग के नियंत्रण के अधीन किया जाता रहेगा । 

( 3 ) भूमि का स्वामित्व राजस्व एवं भूमि सुधार विभाग का ही रहेगा । पंचायती राज विभाग के अन्तर्गत 
संबंधित पंचायती राज संस्थाओं को केवल उक्त भूमि पर अवस्थित सैरातों (फेरी एवं घाट सहित ) का उपयोग करने 
संबंधी प्रशासनिक अधिकार होगा । 

(4) यदि भूमि पर अवस्थित सैरातों (फेरी एवं घाट सहित) का उपयोग बंद हो जाती है, तो भूमि स्वतः 
राजस्व एवं भूमि सुधार विभाग के उपयोग हेतु वापस हो जायेगी । 

(5) भूमि से संबंधित सम्पूर्ण विवरणी तथा राजस्व अभिलेख का संधारण राजस्व एवं भूमि सुधार विभाग के 
अन्तर्गत अंचल कार्यालयों द्वारा एक अलग पंजी संधारित कर किया जायेगा । अंचल अधिकारियों द्वारा यह सुनिश्चित 
किया जायेगा कि भूमि का उपयोग उसी प्रयोजन में हो , जिस प्रयोजन में हस्तान्तरण के पूर्व हो रहा है तथा उस पर 
किसी प्रकार का अतिक्रमण न हो । 
आदेश: आदेश दिया जाता है कि इस संकल्प को बिहार राज्य के असाधारण अंक में तुरंत प्रकाशित 

किया जाय और इसकी प्रति सरकार के सभी विभाग / विभागाध्याक्षों / सभी प्रमंडलीय 
आयुक्त / सभी अपर समाहर्ता को सूचनार्थ एवं कार्रवाई हेतु अग्रसारित किया जाय । 

बिहार राज्यपाल के आदेश से , 

प्रत्यय अमृत , 
प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 758 -571 + 500 - डी0टी0पी0 । 

